

బాన్ రాక

మహబూబ్ నగర్, నవంబర్ 21 (నమస్తే తెలంగాణ ప్రతినిధి) : బీఆర్ఎస్ అధినేత కేసీఆర్ బుధవారం ఉమ్మడి పాలమూరు జిల్లాకు వస్తున్నారు. మంత్రి శ్రీనివాస్ గౌడ్ ప్రాతినిధ్యం వహిస్తున్న మహబూబ్ నగర్ తో పాటు నారాయణపేట జిల్లా కోస్టిలో జరిగే ప్రజా ఆశీర్వాద సభల్లో పాల్గొనున్నారు. కొడంగల్ నియోజకవర్గంలో కోస్టిలో సభ నిర్వహించడం.. ఈ సెగ్మెంట్ నుంచి టీపీసీసీ చీఫ్ రేవంత్ రెడ్డి పోటీ చేస్తుండడం రాజకీయ వర్గాల్లో ప్రాధాన్యతను సంతరించుకున్నది. ఈ నియోజకవర్గాన్ని బీఆర్ఎస్ ప్రతిష్ఠాత్మకంగా తీసుకున్నది. రెండు సభల కోసం మంత్రులు శ్రీనివాస్ గౌడ్, మహేందర్ రెడ్డి రెండ్రోజులూ ఏర్పాట్లను పర్యవేక్షిస్తున్నారు. ఎన్నికల ముఖ్యమంత్రి ప్రచారం చివరి దశకు చేరడంతో గులాబీ దళపతి పాల్గొంటున్న ప్రజా ఆశీర్వాద సభలూ కాక రేపుతున్నాయి. ఉమ్మడి జిల్లాలో ఇప్పటి వరకు 11 నియోజకవర్గాల్లో అధినేత విస్తృతంగా పర్యటించారు.



కోస్టిలో ఏర్పాట్లను పరిశీలిస్తున్న ఎస్పీ యోగేశ్వర్రావు



మహబూబ్ నగర్ లో సీఎంసభా ప్రాంగణం



మహబూబ్ నగర్ లో బారీకేడ్లను ఏర్పాటు చేస్తున్న సిబ్బంది

కంగా మారిపోయారు. ఎవరూ ఊహించని విధంగా రాష్ట్రంలోనే తొలి సారిగా కేసీఆర్ అర్బన్ పార్కును పార్టీ అధినేత పేరుపై ఏర్పాటు చేశారు. ప్రతిష్ఠాత్మకంగా నిర్మించిన డబుల్ బెడ్రూం ఇండ్లకు కూడా కేసీఆర్ నగర్, కేసీఆర్ నగర్ గా నామకరణం చేసి సంవలనానికి దారి తీశారు. కొడంగల్ లో రేవంత్ ను తొడగొట్టి ఓడించిన పట్టుం మహేందర్ రెడ్డిని ఈ ఏడాది చివర్లో మంత్రివర్గంలోకి తీసుకున్నారు. దీంతో కోస్టిలో ఏర్పాటు చేసే ప్రజా ఆశీర్వాద సభ కూడా కీలకంగా మారింది.

కోస్టి సభపైనే దృష్టంతా..

కొడంగల్ నియోజకవర్గం రాష్ట్రంలో ఉత్కంఠను రేపుతోంది. టీపీసీసీ అధ్యక్షుడు రేవంత్ రెడ్డిని ఘోరంగా ఓడించిన పట్టుం నరేందర్ రెడ్డికి మరోసారి బీఆర్ఎస్ టికెట్ ఇచ్చి పోటీలో నిలబెట్టింది. అంతేకాకుండా రేవంత్ ఈసారి ఎలాగైనా ఓడించాలని పట్టుం సోదరులు కంకణం కట్టుకున్నారు. ఇందులో భాగంగా ముందే ఓటమిని ఊహించిన రేవంత్ ఏకంగా కేసీఆర్ పోటీ చేసే కామారెడ్డి బరిలో నిల్చిన అక్కడ కూడా ఓట

మిని మూటగట్టుకునేందుకు సిద్ధమవుతున్నారు.. దీంతో కోస్టిలో జరిగే ఎన్నికల ప్రచార తీవ్ర ఉత్కంఠను రేపుతోంది. రాష్ట్రం మొత్తం ఇక్కడ జరిగే సభా వేదికపై మాట్లాడే ప్రసంగాన్ని ఆసక్తిగా తిలకించబోతుండన్న చర్చ రాజకీయ వర్గాల్లో నెలకొన్నది. అట్టహాసంగా నిర్వహించేందుకుగానూ భారీ జన సమీకరణం చేసే సత్తా చాటే ప్రయత్నంలో పట్టుం సోదరులు నిమగ్నమయ్యారు. నియోజకవర్గం నుంచి భారీ ఎత్తున సమీకరించేందుకు ఇప్పటికే కార్యక్రమాలు, నాయకులతో సమన్వయం చేసుకొని ఏర్పాట్లు చేస్తున్నారు. ఇటీవల కోస్టిలో జరిగిన సభలో రేవంత్ చీఫ్ కామెంట్లు చేయడం.. ఆ తర్వాత జనం రాక కాంగ్రెస్ పార్టీ నేతలు తలలు పట్టుకున్న విషయం తెలిసిందే.. ఓటమిని ముందే గ్రహించిన ఆ పార్టీ నేతలు బీఆర్ఎస్ నేతలను కొనుగోలు చేసే ప్రయత్నంలో పడి విఫలం కూడా అయ్యారు. ఇంత తక్కువ జనం వస్తే రేవంత్ ఎలా గెలుస్తాడని హస్తం పార్టీకి చెందిన ఓ నేత వ్యాఖ్యానించడం ఇందుకు నిదర్శనం.

సెంటిమెంట్ కు అనుగుణంగా..

మహబూబ్ నగర్ జిల్లా కేంద్రంలో కేసీఆర్ చేపట్టే ప్రజా ఆశీర్వాద సభకు మంత్రి దగ్గరుండి ఏర్పాట్లు చేస్తున్నారు. దీంతో పాలమూరు పట్టణమంతా గులాబీ మయంగా మారింది. 2018లోనూ ఇదే మైదానంలో ఎన్నికల సభ నిర్వహించి మంత్రి శ్రీనివాస్ గౌడ్ ఘన విజయం సాధించగా.. సెంటిమెంట్ మేరకు మళ్ళీ అక్కడే సీఎం కేసీఆర్ సభను నిర్వహిస్తున్నారు. భారీగా జన సమీకరణం చేసేందుకు పార్టీ నేతలు ప్రయత్నాలు చేస్తున్నారు. బహిరంగ సభకు వెళ్లే దారి మొత్తం గులాబీ మయంగా మారింది. భారీ కటౌట్లు, ఫ్లెక్సీలు వెలిశాయి.



మిడ్డెల్: మాట్లాడుతున్న ఎమ్మెల్యే లక్ష్మారెడ్డి

మిడ్డెల్/జడ్పర్ల, నవంబర్ 21: మోసపూరిత వాగ్దానాలు, చుట్టూ చూపుగా వచ్చే నాయకులను నమ్మి ప్రజలు మోసపోరాదని, ఎన్నికల్లో ఆలోచించి సంక్షేమం, అభివృద్ధికి పాటుపడే పార్టీకి ఓటు వేయాలని ఎమ్మెల్యే లక్ష్మారెడ్డి పేర్కొన్నారు. మంగళవారం మండలంలోని చిల్వేర్, అయ్యవారిపల్లి, వెలుగొమ్మల, కొత్తూర్, మల్లపూర్, లింగాలపాతం, చేదుగట్టుపాతం, కొత్తపల్లి, బోయినపల్లి, రాజేపేటలో ఎన్నికల ప్రచారం నిర్వహించారు. ఈ సందర్భంగా ఆయన మాట్లాడారు. అలాగే జడ్పర్లలోని ఎమ్మెల్యే లక్ష్మారెడ్డి స్వగృహంలో ఏర్పాటు చేసిన కార్యక్రమంలో పట్టణానికి చెందిన వెంకటేశ్ గౌడ్, అభిషేక్ గౌడ్ ఎమ్మెల్యే లక్ష్మారెడ్డి, మాజీ ఎమ్మెల్యే ఎర్రేశ్వర్ సమక్షంలో బీఆర్ఎస్ లో చేరారు. నిమ్మబావిగడ్డకు చెందిన కొంతమంది యువకులు శ్రీకాంత్ రెడ్డి ఆధ్వర్యంలో ఎమ్మెల్యే లక్ష్మారెడ్డి సమక్షంలో బీఆర్ఎస్ లో చేరారు. అభివృద్ధి పథకాలు కొనసాగాలంటే కారు గుర్తుకు ఓటు వేయాలన్నారు. కారుగుర్తుకు ఓటు వేసే మూడోసారి ఎమ్మెల్యే గెలిపించాలని కోరారు. కార్యక్రమంలో బీఆర్ఎస్ మండలాధ్యక్షుడు పాండు, ఎంపీపీ సుధర్శన్, జెడ్పీటీసీ శరణ్, సర్పంచుల సంఘం మండలాధ్యక్షుడు జంగిరెడ్డి, రైతుబంధు సమితి మండలాధ్యక్షుడు శ్రీనివాస్ రెడ్డి, పీఏసీసీఎస్ చైర్మన్ శ్రీనివాస్ రెడ్డి, ఆయా గ్రామాల సర్పంచులు తదితరులు ఉన్నారు.

అధికారం కోసం కాంగ్రెస్ మాయమాటలు

◆ దేవరకల్ల ఎమ్మెల్యే ఆల వెంకటేశ్వర్ రెడ్డి



అడ్డాకులలో మాట్లాడుతున్న ఎమ్మెల్యే ఆల వెంకటేశ్వర్ రెడ్డి

మూసాపేట(అడ్డాకుల), నవంబర్ 21: ఎలాగైనా సరే అధికారం చేజిక్కించుకునేందుకు కాంగ్రెస్ పార్టీ మాయ మాటలు చెప్పి ఓట్లు దండకోవాలని చూస్తుందని, ప్రజలు చైతన్యంతో ఆలోచించి ఓటు వేయాలని దేవరకల్ల ఎమ్మెల్యే ఆల వెంకటేశ్వర్ రెడ్డి చెప్పారు. మంగళవారం అడ్డాకుల మండల కేంద్రంలో పాటు, శాఖాపూర్, గుడిబండ, తిమ్మాయిపల్లి, తిమ్మాయిపల్లిపాతం లో ఎమ్మెల్యే ఆల వెంకటేశ్వర్ రెడ్డి కారు గుర్తుకు ఓటు వేసే సీఎం కేసీఆర్ కు మద్దతుగా నిలవాలని ప్రచారం చేశారు. ఈ సందర్భంగా ఎమ్మెల్యే ఆల మాట్లాడుతూ.. కాంగ్రెస్ పార్టీ నాయకులు కుర్చీ కోసం అవగాహన లేకుండా నోటికొచ్చినట్లు మాట్లాడుతూ, అబద్ధపు ప్రచారం చేస్తూ గ్రామాల్లో పర్యటిస్తున్నారని, వారంతా ఈనెల 30వ తేదీ తర్వాత మళ్ళీ కనుమరుగవుతారని పేర్కొన్నారు. మూడోసారి కూడా భారీ మెజార్టీతో బీఆర్ఎస్ గెలుస్తుందని ధీమా వ్యక్తం చేశారు. జిల్లా నాయకులు ప్రధివకుమార్ గౌడ్, బాలమణిమ్మ, చందుగౌడ్, గట్టు చిన్నతిమ్మప్ప, ఎంపీపీ నాగార్జునరెడ్డి, జెడ్పీటీసీ రాజేశ్వర్ రెడ్డి పాల్గొన్నారు.

బీఆర్ఎస్ అంటనే రైతులకు భరోసా

■ మక్తల్ ఎమ్మెల్యే చిట్టి రామ్మోహన్ రెడ్డి



కన్ననూర్ లో మాట్లాడుతున్న మక్తల్ ఎమ్మెల్యే చిట్టి రామ్మోహన్ రెడ్డి

మరికత్, నవంబర్ 21: కేంద్రంలో అధికారంలో ఉన్న బీజేపీ రైతులకు నల్ల చట్టం తెచ్చి 700 మందిని బలితీసుకుందని, కర్ణాటకలో అధికారంలో ఉన్న కాంగ్రెస్ అక్కడి రైతులకు కరెంట్ కట్టాలి తెచ్చిపెట్టిందని, రైతులకు బీఆర్ఎస్ అంటేనే భరోసా ఉందని ఎమ్మెల్యే చిట్టి రామ్మోహన్ రెడ్డి అన్నారు. మంగళవారం మరికత్ మండలంలోని బుడైగానితండా, గాజులయ్యతండా, కన్ననూర్, ఏర్నాపూర్, జిన్నారంలో ఎన్నికల ప్రచారం నిర్వహించారు. రామ్మోహన్ రెడ్డికి ఆయా గ్రామాల ప్రజలు బ్రహ్మరథం పట్టారు. రైతు సంక్షేమం కోరే బీఆర్ఎస్, కారు గుర్తుకు ప్రజలు ఓటు వేసి గెలిపించాలని కోరారు. కార్యక్రమంలో మరికత్ ఎంపీపీ శ్రీకారెడ్డి, కన్ననూర్ ఎంపీటీసీ రాజు, సర్పంచులు రాములునాయక్, పద్మమ్మ, భాస్కర్, నాయకులు రమేశ్ రెడ్డి, రాజేంద్ర నెరెడ్డి, ప్రతాప్ రెడ్డి, చింతలయ్య, సాయిరెడ్డి, నర్సయ్యంపాడ అధ్యక్షుడు హరిశ్చంద్ర రెడ్డి, అయ్యన్న, కన్ననూర్ నాయకులు తదితరులు పాల్గొన్నారు.

పేటలో ఓటు అడిగే హక్కు లేదు

■ జిల్లా చేసినం.. మెడికల్ కాలేజీ తెచ్చిన
■ అప్పకవల్లి, కిందితండా, మీదితండాల్లో ఎమ్మెల్యే రాజేందర్ రెడ్డి ప్రచారం
మహబూబ్ నగర్ (నమస్తే తెలంగాణ ప్రతినిధి)/నారాయణపేట రూరల్, నవంబర్ 21 : నారాయణపేటను జిల్లాను చేసినం.. మెడికల్ కాలేజీ తెచ్చినం.. ఓటు అడిగి ఒక్క బీఆర్ఎస్ కే ఉంది.. కాంగ్రెస్ బీజేపీకి ఓటు అడిగే హక్కులేదని నారాయణపేట ఎమ్మెల్యే ఎస్.రాజేందర్ రెడ్డి అన్నారు. మన బతుకు కోసం ఓటు వేయాలి.. కాంగ్రెస్ ఐదు గ్యారంటీలు అన్నీ తుస్.. కర్ణాటకలో ప్రభుత్వం ఏం చేస్తుందో అందరికీ తెలుసన్నారు. రేవంత్ రెడ్డి మాడు గంటల కరెంట్ సాల్వడని చెబుతున్నాడు.. మాడు గంటలు సరిపోతాడా అని ప్రశ్నించారు. కాంగ్రెస్ మాటలను నమ్మొద్దన్నారు. పోయిన ఎన్నికల్లో మాట ఇచ్చిన విధంగా జిల్లాను చేసినం.. కలెక్టర్ ఆఫీస్ కడతున్నం.. ఎన్నీ ఆఫీస్ కడుతున్నం.. జిల్లా ఆస్పత్రి తెచ్చినం.. అప్పకవల్లి నుంచి రోడ్డు వేస్తున్నాం.. భవిష్యత్ లో ఇక్కడ జంక్షన్ చేస్తామన్నారు. మాడు గంటల కరెంట్ కావల్సి.. 24 గంటలు కరెంట్ కవల్సి.. మాడు గంటలు కావాలంటే కాంగ్రెస్ కు ఓటేయండి, 24 గంటలు కావాలంటే బీఆర్ఎస్ కు ఓటేయాలని కోరారు. త్వరలో పాలమూరు-రంగారెడ్డి ఎత్తిపోతల పథకం తీసుకొచ్చి రైతుల పాదాలు కడుగుతామన్నారు. ఈ ఎత్తిపోతల పూర్తయితే



అప్పకవల్లిలో మాట్లాడుతున్న ఎమ్మెల్యే ఎస్. రాజేందర్ రెడ్డి

ఇక్కడ ఎకరం నాలుగు కోట్లు పలుకుతుండన్నారు. భవిష్యత్ లో అప్పకవల్లి బంజారా హిల్స్ లా చేస్తానన్నారు. అంతకు ముందు గ్రామంలో భారీ స్వాగతం పలికారు. పటాకులు కలుస్తూ ఘనస్వాగతం పలికారు. కార్యక్రమంలో ఎంపీపీ అమ్మి కోళ్ళ శ్రీనివాస్ రెడ్డి, జెడ్పీటీసీ అంజలి, సర్పంచ్ వెంకటమ్మ పాల్గొన్నారు.

బీఆర్ఎస్ లో చేరిన కాంగ్రెస్ నాయకులు

కోయిలకొండ, నవంబర్ 21: బీఆర్ఎస్ తోనే తెలంగాణ మరింత అభివృద్ధి సాధ్యమని ఢిల్లీ పాలకుల చేతిలోకి వెళ్ళే ఆగం చేస్తారని నారాయణపేట ఎమ్మెల్యే ఎస్.రాజేందర్ రెడ్డి అన్నారు. మంగళవారం శేరివెంకటాపూర్ లో ఏర్పాటు చేసిన సమావేశంలో మాట్లాడారు. ఎమ్మెల్యే రాజేందర్ రెడ్డి సమక్షంలో మండలంలోని వింజమూరు, ఎల్లారెడ్డిపల్లికి చెందిన కాంగ్రెస్ నాయకులు బీఆర్ఎస్ లో చేరారు. ఈ సందర్భంగా ఎమ్మెల్యే వారికి గులాబీ కండువాలూ కప్పి పార్టీలోకి సాదరంగా ఆహ్వానించారు. కార్యక్రమంలో సర్పంచ్ నారాయణరెడ్డి, బీఆర్ఎస్ నాయకులు రాములు, వాస్యనాయక్, భీమయ్య, సత్యనారాయణరెడ్డి తదితరులు పాల్గొన్నారు.

దామరగిద్ద మండలంలో రోడ్ షో

దామరగిద్ద, నవంబర్ 21: మండలంలోని మొగల్ వద్ద, అన్నానగర్ లో ఎమ్మెల్యే ఎస్.రాజేందర్ రెడ్డి మంగళవారం రోడ్ షో నిర్వహించారు. అనంతరం మండల కేంద్రంలో వివిధ పార్టీలకు చెందిన 100 మంది వచ్చి చంద్రకాంత్ అధ్యక్ష్యంలో ఎమ్మెల్యే ఎస్.ఆర్. రెడ్డి సమక్షంలో బీఆర్ఎస్ లో చేరారు. పార్టీలో చేరిన వారికి గులాబీ కండువాలూ కప్పి సాదరంగా ఆహ్వానించారు. మండలకేంద్రానికి చెందిన భజన భక్త మండలి సభ్యులతోపాటు వివిధ పార్టీలవారిని బీఆర్ఎస్ అధికారంలో ఉంటే వచ్చే సంక్షేమ పథకాలు, గ్రామాల అభివృద్ధి గురించి వివరించడంతో వారు పార్టీలోకి వచ్చారని వచ్చి చంద్రకాంత్ తెలిపారు. అంతకుముందు భావనపల్లిలో గజేశ్వర్ ఆలయంలో ప్రత్యేక పూజలు చేశారు. సంక్షేమపథకాలు, గ్రామాల అభివృద్ధి గురించి వివరించడంతో వారు పార్టీలోకి వచ్చారని వచ్చి చంద్రకాంత్ తెలిపారు. కార్యక్రమంలో వచ్చి సురేష్, బీఆర్ఎస్ పట్టణాధ్యక్షుడు అశోక్ గౌడ్, నాయకులు పాల్గొన్నారు.